

Script of Morning Gojri News Bulletin 27 July 2025 at 1015Hrs

مارننگ گو جری نیوز بلیٹن مورخہ 27 جولائی 2025

یوہ آکا شوانی جموں ہے محمد امین انجم تیں خبر سنو۔

PM MKB

وزیر اعظم نریندر مودی اج سویر 11 بجے آکاشوانی غامن کی بات پروگرام غے ذریعے لوکاں سنگ اپنا خیالات سانجھا کریں گا۔ ماہانہ ریڈیو پروگرامک غی یاہ 124 ویں قسط وے گی۔ یوہ پروگرام آکاشوانی تے دور درشن غا تمام چینلاں تیں نشر وے گو۔ من کی بات پروگرام اے آئی آر نیوز ویب سائٹ تے نیوز آن انیر مو بائل ایپ ور وی دستیاب وے گو۔ اس غے نال نال مذکورہ پروگرام اے آئی آر نیوز غا یو ٹیوب چینلاں، ڈی ڈی نیوز، وزیر اعظم غا دفتر اور اطلاعات و نشریات وزارت غا یو ٹیوب چینل ور وی ریڈیو پروگرام من کی بات براہ راست چلے گو۔ آکاشوانی من کی بات پروگرام غی بندی نشر تیں فوراً بعد اس غو علاقائی زبانان ماہہ ترجمو نشر کرے گو۔

CM Legal aid

وزیر اعلیٰ عمر عبداللہ نے کہیو ہے جے انصاف دین واسطے ہم سب غی اجتماعی ذمہ داری ہے۔ ویں ایس کے آئی سی سی سرینگر ماہہ شمالی زون علاقائی کا نفرنس سنگ خطاب کرتاں واں اپنا خیالات غو اظہار کر رہیا تھا۔ اس موقع ور بولتاں واں انہاں نے قبائلی طبقات ناہہ قانونی خدمات، ان غی بہبود واسطے رقومات، اسکول، صحت دیکھ بہال اور تحقیق بدھان غی گل کی۔

Dy CM RS Pura

نائب وزیر اعلیٰ سریندر کمار چودھری نے دیر رات سب ضلع ہسپتال آر ایس پورہ غو معائینو کیو تے ات مریضاں ناہہ دتی جا رہی صحت سہولیات غی صورتحال غو جائزو لیو۔ انہاں نے ہسپتال غا بکھ بکھ حصاں غو معائینو کیو تے مریضاں ناہہ دتی جا رہی خدمات غو جائزو لیو۔ موصوف نے مریضاں تے ان غا تیمارداراں نال گل کی اور سب ضلع ہسپتال ماہہ کیا جا رہیا علاج غا معیار غے متعلق اور اس نال جڑی سہولیات غا بارہا ماہہ رائے منگی۔ ان سنگ گل کرتاں واں نائب وزیر اعلیٰ نے انہاں ناہہ یقین دوايو ہے جے سرکار دیہی علاقان ماہہ صحت دیکھ بہال سہولیات بدھان ور توجہ مرکوز کر رہی ہے، تانجے نیڑے ہی رسائی حاصل ہو سکے۔

MoS Bani

مرکزی وزیر ڈاکٹر جتندر سنگھ نے بنی ماہہ کل اک عوامی دربار لایو۔ اس موقع ور کنیں وفود نے کلیدی ترقیاتی مسائل چایا۔ اجتماع غے نال خطاب کرتاں واں ڈاکٹر سنگھ نے وزیر اعظم نریندر مودی غی قیادت ماہہ دور دراز پہاڑی علاقان ماہہ بنیادی ڈھانچو مضبوط کرن بارے سرکار غو عزم اُجاگر کیو۔ دور دراز خطاں نال جوڑن بارے موصوف نے بھارت مالا پروجیکٹ غی اہمیت ور زور پایو۔

Health Minister

وزیر صحت سکینہ اتو غی ہدایت ور صحت تے طبی تعلیم محکمہ نے ڈاکٹراں تے نیم طبی عملہ واسطے لازمی کردتو ہے جے ویں کم کاجی وقت مانہ سفید ایپرن غے نال نال نام پلیٹ جس ور پورو نام تے عہدو لکھیو وے غو استعمال کریں۔ اس سلسلہ مانہ متعلقہ اداراں غا سر براہاں نانہ ہدایت کی گئی ہے جے ویں اس حکم ور سختی نال عمل کریں۔

Amarnath Yatra

امرناٹھ یا تر غا سلسلہ مانہ سخت حفاظتی انتظامات بشکار 2 ہزار 1 سو 97 یا تریاں ور مشتمل اک ہور جتھو کشمیر واسطے روانہ ہو گیو ہے۔ یوہ جتھو 1 سو گڈیاں غا ایکن قافلہ مانہ روانہ ہونو، جس مانہ 1 ہزار 7 سو 64 مرد، 3 سو 65 کالسریں، 9 بچہ، 49 سادھو تے 10 سادھویں شامل تھیں۔ ان یا تریاں وچوں 5 سو 73 یا تری بالتال بنیا دی کیمپ جد کہ 1 ہزار 6 سو 24 یا تری پہلگام بنیا دی کیمپ واسطے روانہ ہوا، جتھوں ویں پو تر گپھا واسطے اپنو اگلو سفر شروع کریں گا۔

Announcement

آکاشوانی جموں علاقانی خیراں غو شعبو "سوچھ سرویکشن" موضوع ور 30 منٹ غو اک مباحثو نشر کرت گو۔ یوہ خصوصی پروگرام منگل واریں 29 جولانی 2025 بو وقت دن غے ساڈھے 12 بجے نشر کرے گو۔ اس پروگرام غا مہمان خصوصی جموں میونسپل کارپوریشن جے ایم سی غا کمشنر ڈاکٹر دیوانش یا دنو ویں گا۔ جہیڑا اس موضوع ور اپنا نظریات سانجھا کریں گا۔ پروگرام غی میزبانی وجے بجاج تے ابھیلاشا شرما کریں گی۔ اسے طرح غی ہور جانکاری واسطے سنٹارہیو آکاشوانی جموں غی خبر 990 کلو ہرٹز، ایف ایم 100 عشاریہ 3 اور 4-100 میگا ہرٹز ور۔

Kisan Mela Kishtwar

کشتواڑ غا چھاترو گراں مانہ 1 روزہ کسان میلو تے نمائش منعقد کی گئی۔ یوہ پروگرام مڑواہ سب ڈویژن غا محکمہ ذراعت نے منعقد کیو۔ جس مانہ استالاں غے نال نال استعمال بارے مظاہرہ تے جدید زمینداری، باغبانی، مال چوکھر پالن تے اس نال جڑیا سیکٹراں بارے سیانی رہنمائی دتی گئی۔ ممبر اسمبلی اندروال پیارے لعل نے اس شروعات غی تعریف کی تے کساناں غی بہبود بارے سرکار غا عزم ور زور پایو۔ کساناں نے جانکاری آلا اس اجلاس غو استقبال کیو۔

اس غے نال ہی خیراں غو یوہ بلیٹن ختم ہووے۔